



He rave'a haka puai mo rova'a haka 'ou mai o te henua 'oka

Incentivos para la recuperación de suelos agrícolas

E ai ro 'ā te Tapu N°20.412 i haka tika ai hai rave'a mo haka riva-riva haka 'ou i te henua mo 'oka. Te aña nei i hatu ai i te 9 mahana o Tu'u a Haro o te matahiti 2010.
E 12 ta'u o te aña nei ana riva mo aña

¿He aha, he aha te nā rave'a haka puai nei?

He va'ai e te Hoa Henua/Estado i te tara mo te rauhuru aña mo haka riva-riva haka 'ou i te ō'one mo 'oka i te kai 'o mo hāpa'o i te ō'one ko tano 'ā mo 'oka haka 'ou.

¿He aha te aña mo ai o te ha'ū'ū?

He ra'au mo haka puai o te ō'one
He me'e kimiko hauha'a mo te ō'one
He me'e tano o te nātura ora tupu mo hoa 'i ruña i te ō'one mo haka riva-riva
He haka kore i te me'e ta'e au o te ō'one
He rauhuru aña mo hāpa'o i te ō'one. Te ha'aura'a he haka rori i te me'e 'oka.

Te nu'u haka pāpā'i mo te nā aña ra'e nei e hā, e haka vita pe nei ē te ha'ū'ū o te aña nei e ai rō te me'e mo rova'a mai.

Ki te nā nu'u 'oka kai ta'e rahi era e riva rō tako'a mo ha'ū'ū e 'ouhou ki te nu'u era mo haka tika i te rāua aña. E nono'i e te nā nu'u haña mo ha'ū'ū.

¿E ai rō 'ā te tara? O te aña mo ha'ū'ū.

'Eē, pau rō te matahiti te Hare Nui o te Ha'a'apu e haka tika ro 'ā i te tara mo ha'ū'ū i te aña nei.

¿Ko ai, ko ai te nu'u mo riva mo haka pāpā'i mo te ha'ū'ū?

E riva nō mo 'ui hai ha'ū'ū te nu'u ta'ato'a e ai ro 'ā te henua mo aña.
Mo ai ta'ato'a nu'u e riva nō mo 'ui ki te ha'ū'ū mo haka riva-riva i te ō'one, he nu'u 'oka ta'e rahi no era te nu'u riva mo haka pāpā'i mo nono'i ki te ha'ū'ū mo te aña hāpa'o o te ō'one.

¿Pe hē ana va'ai te ha'ū'ū?

Mo te INDAP 'e mo te SAG e va'ai atu. E vae mai roto i te nu'u haka pāpā'i mo rova'a i te ha'ū'ū.

¿Pe hē ana haka tere te tara mo ha'ū'ū?

- Te nu'u 'oka ta'e rahi te me'e : 'Ātā ki te 90% te tara o tā'ana aña haka tika mo aña.
- Te nu'u 'oka ena 'ā te rahi o te me'e : He 'āvai 'ātā ki te 38% o te tara ai i te matahiti.
- Te nu'u 'oka rahi o te me'e : Mo ai o te nu'u ho'o i te rāua ha'a'apu 'ata rahi ki te 25.000 UF he 'āvai 'ātā ki te 2% o te tara ai i te matahiti.

¿Pe hē 'ana haka pāpā'i?

I te huru o te aña he oho a roto i te INDAP 'o a roto i te SAG. E hā'au riva-riva te tarata keu-keu henua ararua ko te Hoa Henua mo haka tika i te roa tano mo haka au haka 'ou o te ō'one mo 'oka.

E ai ro 'ā te nu'u 'ite 'e ko ha'ati'a 'ā e te INDAP 'e e te SAG mo aña i te parau.

Ki oti te aña i te parau he u'i e te SAG ararua ko te INDAP, he tāpa'o hai nūmera i te huru o te hohonu o te aña 'e he 'āpapa ko te nā aña hē mo aña ra'e.